

Hafiz Ubaid Ullah Sb 1

by Salman ahmed

Submission date: 16-May-2018 10:03AM (UTC+0500)

Submission ID: 952604546

File name: Muf ti_Haf iz_Ubaid_Ullah.docx (26.51K)

Word count: 3454

Character count: 15484

ملکی و مدنی دور رسالت کے عدالتی نظام کا موازنہ

اسسٹنٹ پروفیسر حافظ عبید اللہ

Abstract

Judiciary is the back bone of any society and
Pillars State.

entire system world

Justice and balance; as Allah almighty says in
The holy book Quran. وَالسَّمَاءَ رَفَعَهَا وَوَضَعَ الْمِيزَانَ - أَلَّا تَطْغَوْا فِي الْمِيزَانِ

وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ The following Verses
connotes the scope and significance of the

justice and without it there won't be any
uniformity and smooth order in the universe

and the same importance was Completely
implemented Period holy

and This Period

consists of Makki and Madani period. These splendid periods are the complete code Of conduct for the entire world. The comparison of the following era provide the solution Complicated problems of the justice in the modern times.

کسی بھی معاشرتی تنظیم کی بقا و ارتقا کا ضامن عدلیہ ہوتا ہے جو دنیا کی اقوام میں اپنے اپنے طور پر قائم رہا ہے۔ عرب قبائل میں بھی عدلیہ کا ادارہ قائم تھا۔ جو لوگوں کے باہمی تنازعات کا فیصلہ کر کے معاشرے میں توازن برقرار رکھنے کا کام کرتا تھا لکی و مدنی دور کی عدلیہ کا موازنہ کرنے کے لئے ضرور ² ہے کہ پہلے قبل از اسلام عدلیہ کے کردار کا مکہ و مدینہ میں جائزہ لیا جائے، تاکہ درست سمت میں مطلوب ممکن ہو سکے۔

قبل از اسلام مکہ :

قبل از اسلام کے دور کا اگر جائزہ لیا جائے تو بنیادی طور پر ² عرب معاشرہ ایک قبائلی معاشرہ تھا۔ جس میں کوئی باقاعدہ منظم حکومت نہ تھی اور نہ ہی کوئی بادشاہ موجود کرتا۔ عدلیہ کے شعبہ کے لئے بھی کوئی باضابطہ نظام نہ تھا۔ بلکہ ہل مکہ اپنے تنازعات کے تصفیے کے لئے کسی قبائلی رہنما یا کاہن اور صاحب ² صابت رائے ² کہنے والے کی طرف رجوع کرتے تھے۔

قبل از اسلام کے عد ² فیسیر رفیع اللہ شہا ² اپنی کتاب میں بیان کرتے ہیں :

”سردار کے علاوہ ہر قبیلے کا ایک قاضی بھی ہوتا ہے وہ حکم کہتے
 تھے۔ وہ قبیلے کے مختلف افراد کے باہمی جھگڑوں کا فیصلہ قبیلے کے
 رسم و رواج اور اپنے تجربات کے مطابق کرتا تھا۔ چنانچہ کتاب الاغان
 میں زمانہ جاہلیت کی مشہور شخصیت اکثم بن صیفی کے متعلق لکھا
 کہ وہ بھی ایک ایسے ہی قاضی تھے، زمانہ جاہلیت کے عرب، اس
 کی سمجھ کے مقابلے میں کسی کی سمجھ کو اور اس کے فیصلے کے
 مقابلے میں کسی کے فیصلے کو اہمیت نہیں دیتے تھے۔
 عربی ادب کی کتاب میں تلاش کرنے سے ہمیں نظر آتا ہے کہ
 زمانہ جاہلیت کے عرب کبھی تو اپنے تنازعات کے فیصلوں کے
 لیے قبیلے کے سردار کے پاس جاتے تھے، اور کبھی اس مقصد
 کے لئے کاہن کا دروازہ کھٹکاتے تھے۔ بعض اوقات وہ ایسے شخص
 سے بھی اپنے تنازعات کے فیصلے کے لئے درخواست کرتے تھے جو
 عمدگی رائے اور اصابت رائے میں ان کے ہاں مشہور ہو جاتا تھا۔
 ان تینوں ہستیوں یعنی سردار قبیلہ، کاہن اور اصابت رائے والے
 شخص میں سے ہر ایک خصوصیت کے ساتھ کس کس قسم کے
 معاملات میں فیصلے دیتا تھا، اس کے لئے فاصل حدود مقرر کرنا

نہایت ہی دشوار ہے بلکہ ہمیں تو اس امر میں بھی شک ہے کہ
ایسی کوئی فاصلہ حدود موجود بھی تھیں یا نہیں۔ بس مختلف لوگ
اپنے اپنے مزاج کے قاضیوں کے پاس اپنے مقدمات لے جاتے
تھے۔

یہ قاضی یا حکم کسی مدون قانون یا مقررہ قواعد و ضوابط کے مطابق فیصلے
نہیں کرتے تھے، بلکہ وہ اپنے فیصلوں میں قبائل کے عرف اور رسم و
رواج ہی کی طرف رجوع کرتے، جو کبھی تو تجربت پر مبنی ہوتے تھے، اور
کبھی ان کے اپنے اعتقادات پر، بعض اوقات یہ فیصلے ان احکامات پر مبنی
ہوتے تھے، جو یہودی مذہب کے ان تک پہنچ گئے تھے۔ اس جاہلی قانون
کا جو عرف اور رسم و رواج پر مبنی ہوتا تھا۔ کوئی معاوضہ مقرر نہیں تھا۔
تنازعے کے فریقین اس امر پر مجبور نہیں تھے کہ وہ فیصلے کے لئے ضرور
کسی قاضی یا حکم کے پاس جائیں اور اس کے فیصلے کو لازماً تسلیم کریں۔
اگر وہ فیصلے کے لئے کسی کے پاس جاتے تھے تو یہ ان کی اپنی مرضی پر
مختصر تھا۔ قانونی طور پر یا رسماً وہ اس کے لئے مجبور نہیں تھے۔ پھر جب
فیصلہ صادر ہو جاتا تو فریقین کا جی چاہتا تو اسے تسلیم کر لیتے، جی نہ چاہتا تو
تسلیم نہ کرنے پر انہیں سارے قبیلے کی ناراضگی ضرور مول لینا پڑتی
تھی۔ (۱)

مذکورہ بالا اقتباس سے قبل از اسلام عرب میں عدلیہ کے بنیادی خدوخال کا پتہ چلتا ہے۔ اس کی نوعیت اور طریقہ کار (مکینزم) پر روشنی پڑتی ہے۔ قبل از اسلام عرب میں عدلیہ اپنے معروضی حالات کے تقاضوں کے مطابق سرگرم تھی۔ عدلیہ کا جائزہ اس مقصد کے لئے پیش کیا گیا تاکہ مکی و مدنی دور میں عدلیہ کے نظام کا بہتر طور پر سمجھا جاسکے۔ اور اسلامی عدلیہ پر اس دور کی عدلیہ کے اثرات کے پیش نظر مکی و مدنی دور کی عدلیہ کا درست خطوط پر موازنہ پیش کیا جاسکے گا۔

مکی دور رسالت میں نازل ہونے والے عدالتی احکام کا اساسی تصور (نظری پہلو)

مکی و مدنی دور رسالت کی عدلیہ کے نظام کو بہتر طور پر بنیادی ماخذ (قرآن) ہی سے سمجھا جاسکتا ہے۔ ان ادوار کا موازنہ عدلیہ کے ضمن میں نازل ہونے والے بنیادی و اساسی تعلیمات کے تناظر میں پیش کیا جائے گا۔

ذیل میں مکی دور رسالت میں نازل ہونے والی عدالتی امور سے متعلق آیات پیش کی جارہی ہیں جن سے مکی دور رسالت میں عدالتی امور کے موازنہ میں مدد ملے گی اور مکی دور رسالت میں عدالتی امور میں نازل ہونے والے احکام کا بطور عبوری و اساسی اور پھر مدینہ میں اس کے عملی نفاذ اور باقاعدہ اس پر تشکیل پانے والی عدلیہ کا جائزہ لینے اور اس کی درست نوعیت جاننے میں مدد ملے گی۔

”وَالسَّمَا رَفَعَهَا وَوَضَعَ الْمِيزَانَ - أَلَّا تَطْغَوْا فِي الْمِيزَانِ - وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ - (۲)

اسی نے آسمان بلند کیا اور اس نے ترازو رکھی۔ تاکہ تم تولنے میں تجاوز نہ کرو۔ انصاف کے ساتھ وزن کو ٹھیک رکھو اور تول میں کم نہ دو۔

ایک دوسرے مقام پر فرمایا:

” إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ
الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ“ (۳)

اللہ تعالیٰ عدل کا، بھلائی کا اور قرابت داروں کو دینے کا حکم
دیتا ہے اور بے حیائی کے کاموں، ناشائستہ حرکتوں اور ظلم و
زیادتی سے روکتا ہے، وہ خود تمہیں نصیحتیں کر رہا ہے کہ تم
نصیحت حاصل کرو۔

” وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ وَأَوْفُوا
الْكَيْلَ وَالْمِيزَانَ لَا تَمْنَسُوا إِلَّا وُسْعَهَا وَإِذَا قُلْتُمْ فَاعْدِلُوا وَلَا
كَانَ ذَا قُرْبَىٰ وَبَعْدَ اللَّهِ أَوْفُوا ذَلِكُمْ وَضَعَمُ بِهِ لَعَلَّكُمْ تَذَكَّرُونَ“ (۴)

اور یتیم کے مال کے پاس نہ جاؤ مگر ایسے طریقے سے جو کہ
مستحسن ہے یہاں تک کہ وہ اپنے سن رشد کو پہنچ جائے اور
ناپ تول پوری پوری کر انصاف کے ساتھ ہم کسی شخص کو
اس کی طاقت سے زیادہ تکلیف نہیں دیتے اور جب تم بات
کرو تو انصاف کرو، گو وہ شخص قرابتدار ہی ہو اور اللہ تعالیٰ سے
جو عہد کیا اس کو پورا کرو، ان کا اللہ تعالیٰ نے تم کو تاکید
حکم دیا ہے۔“

” قُلْ أَمَرَ رَبِّي بِالْقِسْطِ -----“ (۵)

آپ کہہ دیجیے کہ میرے رب نے حکم دیا ہے انصاف کا۔

”وَلِكَلِّ أُمَّةٍ رَّسُولٌ فَإِذَا جَاءَ رَسُولُهُمْ فَضَيَّ بِئِنَّهُمْ بِالْقِسْطِ وَهُمْ لَا يُظْلَمُونَ-----“ (٦)

اور ہر امت کے لئے ایک رسول ہے ، سو جب ان کا وہ رسول آچکتا ہے ان کا فیصلہ انصاف کے ساتھ کیا جاتا ہے ، اور ان پر ظلم نہیں کیا جاتا۔

” وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ وَمَنْ كَفَرَ بَعْدَ ذَلِكَ مِنْكُمْ إِنَّا نَسُفُّنَا مِنْهُ سُلْطٰنًا ۗ (٤)

اور کسی جان کو جس کا مارنا اللہ نے حرام کر دیا ہے ہرگز نا حق قتل نہ کرنا اور جو شخص مظلوم ہونے کی صورت میں مارڈالا جائے ہم نے اس کے وارث کو طاقت دے رکھی ہے پس اسے چاہیے کہ مار ڈالنے میں زیادتی نہ کرے بے شک وہ مدد کیا گیا ہے۔“

مذکورہ بالا مکی دور میں نازل ہونے والے عدالتی احکامات کی نوعیت کی وضاحت ہوتے سے۔ مکی دور میں نازل ہونے والی آیات اساسی نوعیت کی حامل آیا (مبادی) مبادی) طے پاتے ہیں۔ ان آیات سے آزاد و باوقار عدلیہ کا اساسی ڈھانچہ تشکیل پاتا ہے۔ انہی اصولوں کے پیش نظر مکی دور میں پیش آنے والے تنازعات کا تصفیہ اور اس اساسی قانون کی تشریحات رسول اللہ ﷺ سے منقول ہیں۔

آزاد عدلیہ کا تصور:

وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ

عدلیہ حکومت کا اہم ترین شعبہ ہے کسی بھی حکومت میں عدلیہ کو ممتاز حیثیت حاصل ہوتی ہے۔ یہ قانون کی تشریح کرتی ہے اور قانون کی خلاف ورزی کرنے والوں کو سزا دیتی ہے۔ اگر عدلیہ اپنے فرائض صحیح طور پر انجام نہ دے تو معاشرے کا تمام نظام درہم برہم ہو جائے۔ لیکن عدلیہ اپنے فرائض سے اسی صورت میں صحیح طور پر عمدہ برآں ہو سکتی ہے اگر وہ کسی بھی قسم کے دباؤ سے آزاد ہو۔

موجودہ دور میں مہذب و مستعدن عدلیہ آزاد عدلیہ کو ہی کہا جاتا ہے عدلیہ کے قیام کی اولین شرط آزادی ہے جس ریاست کی عدلیہ آزاد ہوتی ہے وہاں لوگوں کے حقوق محفوظ ہوتے ہیں مکی دور میں نازل ہونے والی مذکورہ آیت میں عدلیہ کی اسی آزادی کی طرف اشارہ کیا گیا ہے جو کہ عدلیہ کے لئے اساسی حیثیت کی حامل اصول ہے۔ اور اس کے بغیر عدلیہ کے قیام اور پھر اس کے تقاضوں کا حصول ممکن نہیں ہے۔ عدلیہ کی آزادی کا یہ اساسی اصول مکی دور ہی میں نازل ہوا اور عدلیہ کا ابتدائی خاکہ مکی دور رسالت ہی میں تشکیل پایا۔

اسلامی عدلیہ کے فرائض کا مکی دور رسالت میں تصور کا اجمالی جائزہ:

عدلیہ کے اولین فرائض سے عدل و انصاف کا قیام، حقوق کا تحفظ جیسے حق زندگی، تحفظ مال وغیرہ ان جملہ فرائض کے اساسی اصول و ضوابط جن کی بنا پر پورے اسلامی عدلیہ کا ڈھانچہ تشکیل پانا تھا مکی عہد میں طے پاگئے۔

قانون سازی :

”وَلِكُلِّ أُمَّةٍ رَّسُولٌ فَإِذَا جَاءَ رَسُولُهُمْ قُضِيَ بَيْنَهُمْ بِالْقِسْطِ“

اسلامی عدلیہ کا ایک فریضہ قانون شرعی کے واضح نہ ہونے کی صورت میں قانون سازی کرنا ہے۔ حدود کے علاوہ تعزیرات قاضی کی ایما پر ہوتے ہیں۔ اسلامی احکامات کی پوری روح کو اپنے سامنے رکھ کر قانون سازی کرتا ہے۔ حدود کے علاوہ مذکورہ بالا آیت کے ذریعے اشارہ ملتا ہے۔

آئین شرعی (قانون و حدیث ، اجماع و قیاس) کی محافظ:

وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ

مذکورہ بالا آیت قرآنی آئین شرعی سے بغاوت کرنے والوں کے لئے ایک اصولی حکم موجود ہے جو اسی عدلیہ ہی کے ضمن میں نازل ہوا ہے۔ اسی طرح عدلیہ آئین شرعی کی تشریح کرتے ہے۔ اور مختلف اداروں کے باہمی فرائض و حقوق کو قانون شرعی کے دائرہ میں لاتی ہے۔ یہ اساسی و اصولی حکم بھی مکئی دور میں نازل ہوا جو شرعی عدلیہ کے طریق کار اور ڈھانچہ کی مکمل وضاحت کرتا ہے۔

ان احکامات کا مقصد اسلامی جماعت کی تنظیمی تربیت تھی۔ اور ان کو اس جماعت کو اس قابل بنانا تھا کہ وہ اسلامی عمارت (ریاست) کے بنیادی لوازمات اور اصولوں سے آشنا ہو کر مستقبل میں اعلیٰ تنظیمی صلاحیتوں سے بھرپور فائدہ اٹھا کر اسلامی مشن کی تکمیل کر سکے جو ”تکمیل دین“ کا غماض ہو۔ پھر یہ حقیقی ماڈل تاقیامت آنے والی نسلوں کے لئے رہنمائی بن سکے۔

اسی بنا پر مکی دور میں اسلامی معاشرہ کی تنظیم سازی کے لئے احکامات کا نزول ہوتا رہا جیسا کہ اوپر بتایا گیا کہ اس سے مقصود اہل ایمان کی تنظیمی تربیت تھی تاکہ وہ مدینہ میں قائم ہونے والی خلافت الہی کو چلانے کے اہل ہو سکتیں۔ مکی دور میں فکری بنیادوں پر اسلامی جماعت کی تربیت کی گئی۔

مدنی دور رسالت میں عدلیہ کی تنظیمی تشکیل و تاسیس (بالفعل):

مدنی دور اسلام کے عروج و غلبے کا دور ہے۔ مدینہ میں اسلام کے تنظیمی امور کے عملی نفاذ کے لیے سازگار فضا میر آگئی تھی۔ مکی دور میں عقائد و عبادات کی آیات کے نزول کے ساتھ ساتھ انتظامی و قانونی امور کے لئے بھی ابتدائی نوعیت کی نظری آیات کا نزول ہوتا رہا۔ جس کا مقصد صحابہ کرام کی فکری تربیت تھی۔ جبکہ اس کے برعکس مدینہ کی شکل میں اہل ایمان کو ایک اسلامی حکومت میر آگئی۔ جس کے منتظم خود آپ ﷺ کی ذات اقدس تھی۔

مدنی دور میں عدلیہ کی سرکاری سطح پر تنظیمی تشکیل ہوئی اور بالفعل عدلیہ کے شعبے کا قیام عمل میں لایا گیا۔ قضاة کا تقرر ہوا اور اسلامی ریاست کی وسعت کے پیش نظر ہر علاقے کے لئے علیحدہ علیحدہ قاضیوں کا تقرر ان کی علمی فضیلت اور مجتہدانہ بصیرت کے پیش نظر کیا گیا۔ جن فکری بنیادوں کی طرف مکی دور میں اشارہ کیا گیا اور عدلیہ کے لئے جن اساسی احکام کا نزول ہوا انہی خطوط پر مدینہ میں عدلیہ کے شعبہ کا قیام عمل میں آیا۔ عدلیہ کے لیے باقاعدہ طور پر احکام کا نزول مدینہ میں مزید صراحت اور عملی نفاذ کے حوالے سے ہوا۔ چنانچہ اللہ تعالیٰ عدالتی احکام کے ضمن میں قرآن حکیم میں فرماتے ہیں:

”وَإِنْ طَائِفَتَيْنِ مِنَ الْمُؤْمِنِينَ ائْتَلَوْا فَأَصْلَحُوا بَيْنَهُمَا فَإِن بَغَتْ إِحْدَهُمَا عَلَى الْأُخْرَى فَقَاتِلُوا الَّتِي تَبْغِي حَتَّى تَفِي إِلَى أَمْرِ اللَّهِ فَإِن فَاتَتْ فَأَصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ۔“ (۸)

اور اگر مسلمانوں کی دو جماعتیں آپس میں لڑیں تو ان میں میل ملاپ کرا دیا کرو پھر اگر ان دونوں میں سے ایک جماعت دوسری پر زیادتی کرے تو تم (سب) اس گروہ سے جو زیادتی کرتے ہے لڑو۔ یہاں تک کہ وہ اللہ کے حکم کی طرف لوٹ آئے۔ اگر لوٹ آئے تو پھر عدل کے ساتھ صلح کرا دو اور انصاف کرو بے شک اللہ تعالیٰ انصاف کرنے والوں کو پسند کرتا ہے۔“

مذکورہ بالا آیت میں مکی دور میں نازل ہونے والی آیت کے برعکس اسلامی عدلیہ کے مکمل اختیار کی وضاحت ہوتی ہے اور عدلیہ کے پورے تنظیمی ڈھانچہ اور مکینزم پر روشنی پڑتی ہے۔ اسلامی عدلیہ جو کہ حکومت الہیہ کا ایک اہم شعبہ ہے کو مکمل طور پر اختیار ہونا چاہیے۔ اس آیت سے اس دور میں قائم عدلیہ کے واضح راہنمائی موجود ہے کہ عدلیہ کا کام لوگوں کے باہمی تنازعات کا تصفیہ کر کے امن کو یقینی بنانا ہے اگر پھر بھی وہ گروہ باز نہ آئے تو ایسی صورت میں اسلامی حکومت کا انتظامی شعبہ پوری قوت سے باغی گروہ و اس کی فساد انگیزی سے روکنے کے لئے قتال کرے گا۔

مکی دور میں اس قسم کی کوئی آیت نازل نہیں ہوئی کیونکہ مکی دور میں اسلامی جماعت کمزور تھی اور ان کے پاس باقاعدہ ریاست کی قوت موجود نہ تھی جس سے وہ احکامات الہی کا نفاذ کرتے۔ عدلیہ کے ضمن میں علامہ شبلی نعمانی اپنی کتاب میں ان الفاظ میں روشنی ڈالتے ہیں۔

”آپ ﷺ کے عہد مبارک میں عہد قضاة قائم ہو چکا تھا اور حضرت علیؓ اور حضرت معاذ بن جبل کو آپ ﷺ نے مین کا قاضی مقرر فرما کے بھیجا تھا۔ تاہم مدینہ اس کے حولی و مضافات کے تمام مقدمات کا

خود فیصلہ فرماتے تھے اس کے لئے کسی قسم کی روک ٹوک اور

پابندی نہ تھی۔ امام بخاری ایک خاص باب باندھا ہے جس کا عنوان یہ

ہے۔ (۹)

باب ما ذکر ان النبی ﷺ یکن له بواب یعنی آنحضرت کے دروازے پر کوئی دربا بنا پر گھر کے اندر سکون کے ساتھ نہیں بیٹھ سکتے تھے، عورتوں کے معاملات عموماً زنان خانہ ہی میں پیش ہوتے تھے۔ احادیث کی کتابوں میں آپ کے فیصلوں کا تناذ خیرہ موجود ہے۔ اگر ان کا عموماً احادیث کی کتاب اللبیوع میں دیوانی کے مقدمات اور کتاب القصاص والدیات وغیرہ میں فوجداری کے مقدمات مذکور ہیں۔

مذکورہ بالا عبارت سے مدینہ میں قائم عدالتی شعبہ اور اس کے طریق کار روشنی پڑتی ہے۔ جس سے مکی و مدنی دور کی عدلیہ کا واضح خاکہ سامنے آجاتا ہے، اسلامی عدلیہ کے تمام بنیادی خدو خال واضح ہو جاتے ہیں، مدنی دور میں حکومتی اداروں کے قیام اور ان کے ذریعے قوانین کے نفاذ کے تمام عملی پہلو واضح ہو جاتے ہیں جو کہ اسلامی نظام کے لیے واجب الاتباع ہیں۔

انسان کامل ﷺ کے مصنف ڈاکٹر خالد علوی اپنی کتاب میں اسلامی عدلیہ کی وضاحت کرتے ہوئے فوجداری نوعیت کے مقدمات پر روشنی ڈالتے ہوئے رقمطرز ہیں۔

”اگرچہ قرآن مجید میں تمام جرائم گنوائے گئے ہیں اور ہر جرم کی سزا متعین کی گئی ہے تاہم رسول اکرم ﷺ نے فوجداری قانون کے ایسے اصول متعین کیے ہیں جو قانون کی تاریخ و ادب میں نہایت قیمتی اثاثہ ہیں۔ مثلاً: ۱۔ اگر کسی حاملہ عورت کے خلاف جس کے رحم

میں بچہ سزا صادر ہو تو سزا کی تعمیل میں اس وقت تک تاخیر کی جائے ، تمام ملکوں میں یہ قانون آج بھی رائج ہے۔ ۲۔ آپ ﷺ نے ایسے مقدمات میں سمجھوتے کی اجازت نہیں دی جن کے بارے میں جرم کی سزا، اللہ تعالیٰ کی طرف سے مقرر کی گئی ہو۔ ایک مرد نے ایک عورت سے بدکاری کی اور اسے تاوان لدا کر دیا۔ نے تاوان واپس کرنے کے لیے حکم دیا مرد کو مقرر سزا دی گئی۔ ۳۔ آپ ﷺ نے بیوی کو یہ اجازت دی کہ وہ اپنے خاوند کی جیب میں سے اس کی اجازت کے بغیر اتنی رقم نکال لے جو گھر کے اخراجات پورے کرنے کے لئے ضروری ہو اسے چوری تصور نہیں کیا۔ ۴۔ آپ ﷺ نے فوجداری مقدمات میں پیش آنے والی سفارشات کی مذمت کی اور فرمایا کہ جو بھی شخص اللہ تعالیٰ کی طرف سے مقررہ سزاؤں میں ذرا نرمی برتنے کی سفارش کرتا ہے وہ گویا اللہ تعالیٰ کی مخالفت کرتا ہے۔“ (۱۰)

مذکورہ بالا اقتباس سے مدنی دور میں مدنی دور میں عدلیہ کی انتظامی تشکیل و تنظیم پر روشنی پڑتی ہے اور اس کی نوعیت کی وضاحت ہوتی ہے اور مکی دور میں تمام اصولی و کلی احکام کی واضح جھلک اس دور میں نظر آتی ہے۔ جس میں فکری بنیادوں پر عدلیہ کی تنظیم سازی ہوئی۔ نیز اس اقتباس سے نبی کریم ﷺ کی بطور قاضی مقدمات کے فیصلوں کے لئے ذاتی اجتہاد پر بھی روشنی پڑتی ہے۔ جو کہ ایک قاضی کی لازمی خصوصیت ہے۔ تعزیری قوانین کا اجرا بھی اسی دور میں ہوا جس میں آپ ﷺ اور صحابہ کرام کا اجتہاد بھی شامل ہے۔

ملکی و مدنی دور رسالت میں عدلیہ کا موازنہ :

- ۱- ملکی دور رسالت میں عدلیہ کے اساسی اصولوں کا نزول سے مقصود صحابہ کرام کی صلاحیتوں کو کام میں لا کر قائم ہونے والی عدلیہ کو چلانے کے قابل نہ بنانا تھا۔
 - ۲- ملکی دور میں عدالتی قوانین و احکامات کے نزول بنیادوں سے مقصود صحابہ کرام کی صلاحیتوں کو کام میں لا کر قائم ہونے والی عدلیہ کو چلانے کے قابل بنانا تھا۔
 - ۳- ملکی دور میں قضاة کا کوئی عہد باقاعدہ طور پر موجود نہ تھا۔
- جبکہ مدنی دور میں عدلیہ کا باقاعدہ آغاز ہوا اور اس ادارے کے قیام کے لئے قانون سازی ہوئی۔
- جبکہ مدنی دور میں ملکی دور کی فکری پر عدلیہ کا قیام عمل میں آیا اور حدود و تعزیرات کا مختلف مقدمات میں اجرا ہوا۔
- جبکہ مدنی دور میں قاضیوں کا تقرر ہوا اور قضاة کے لئے شرائط مقرر ہوئیں۔ اور اسلامی ریاست کی وسعت کے پیش نظر مختلف علاقوں کے لئے قضاة کے عہدوں پر تقریریاں ہوئیں۔

خلاصہ بحث

عدلیہ کے شعبے میں آگے کی پیش رفت اور عدالتی امور میں پیچیدگیوں کے پیش نظر ملکی و مدنی ادوار کا موازنہ عدالتی مسائل کے حل میں ریڑھ کی ہڈی کی حیثیت رکھتی ہے۔ ان ادوار کے دقیق اور عمیق تجزیے و موازنے سے نہ صرف عدالتی امور اور عدلیہ کے ڈھانچے کو اسلامی اصولوں کی روح کے عین مطابق تشکیل دیا جاسکے گا بلکہ معاشرے میں عدلیہ کے شعبے کے بگاڑ کے باعث رونما فساد سے بھی نجات مل سکے گی۔

حوالہ جات

- ۱- شہاب، رفیع اللہ (پروفیسر)، اسلامی ریاست کا عدالتی نظام، (لاہور: قانونی کتب خانہ ۱۹۹۸) ص ۲۰ تا ۱۸
- ۲- الرحمن (۵۵): ۹-۷
- ۳- النحل (۱۶): ۹۰
- ۴- الانعام (۶): ۱۵۲
- ۵- الاعراف (۷): ۲۹
- ۶- یونس (۱۰): ۴۷
- ۷- بنی اسرائیل (۱۷): ۳۳
- ۸- الحجرات (۴۹): ۹
- ۹- شبلی نعمانی (علامہ)، سیرۃ النبی ﷺ، (لاہور: مکتبہ مدنیہ، ۱۹۹۹) ج ۲، ص ۴۱

۱۰۔ علوی، خالد (ڈاکٹر)، انسان کامل، (لاہور: الفیصل ناشران و تاجران کتب ۲۰۰۱)۔ ص ۴۶۷۔

ORIGINALITY REPORT

6%

SIMILARITY INDEX

1%

INTERNET SOURCES

2%

PUBLICATIONS

4%

STUDENT PAPERS

PRIMARY SOURCES

1

Submitted to Higher Education Commission
Pakistan

Student Paper

3%

2

"Interview with Chadli Bendjedid the former
president of Algeria and its historical
significance", , 2009.

Publication

2%

3

www.isguvenligivecalisansagligidergisi.com

Internet Source

1%

4

Submitted to Al Falah University

Student Paper

1%

5

"Abstracts in Spanish, French, Chinese, Arabic,
and Russian", Comparative Education Review,
2014.

Publication

<1%

Exclude quotes

Of f

Exclude matches

Of f

Exclude bibliography

Of f